



پٹرولیم اہپورٹ میں سال پہ سال 32 فیصد ریکارڈ اضافہ

گزشتہ مالی سال 14.4 ارب کی پٹرولیم مصنوعات، 2 ارب 45 کروڑ ڈالر کی ایل این جی درآمد

ایل پی جی 2 کروڑ 70 لاکھ، پاور مشینری 2 ارب 66 کروڑ، 35 کروڑ کی تعمیراتی مشینری منگوائی گئی

اسلام آباد (وفاقی ہنگامہ خصوصی) گزشتہ مالی سال 18-2017 کے دوران پٹرولیم مصنوعات کی درآمدات پر سب سے زیادہ زر مبادلہ خرچ کیا گیا ہے۔ گزشتہ مالی سال کے دوران 14 ارب 43 کروڑ ڈالر سے زائد کی پٹرولیم مصنوعات درآمد کی گئیں۔ 2 ارب 45 کروڑ ڈالر سے زائد ایل این جی کی درآمد پر خرچ کیے گئے۔ 2 ارب 66 کروڑ ڈالر سے زائد کی پاور مشینری درآمد کی گئی۔ گزشتہ مالی سال 18-2017 کے درآمدات کے جاری کردہ اعداد و شمار کے مطابق پٹرولیم گروپ کی تمام مصنوعات کی درآمدات میں سالانہ بنیادوں پر 32.10 فیصد کا اضافہ ریکارڈ کیا گیا۔ 7 ارب 47 کروڑ ڈالر سے زائد کی پٹرولیم مصنوعات درآمد کی گئیں اور مالی سال 17-2016 کے مقابلے میں پٹرولیم مصنوعات کی درآمد میں 9.33 فیصد کا اضافہ ہوا ہے۔ ملکی ضروریات پوری کرنے کیلئے 66.05 فیصد اضافے کے ساتھ 14 ارب 67 کروڑ ڈالر سے زائد کا خام تیل درآمد کیا گیا۔ ایل این جی کی درآمد میں سالانہ بنیادوں پر 86.94 فیصد کا اضافہ ہوا ہے اور گزشتہ سال 2 ارب 45 کروڑ ڈالر سے زائد کی ایل این جی درآمد کی گئی ہے۔ 2 کروڑ 70 لاکھ ڈالر سے زائد مالیت کی ایل پی جی گیس درآمد کی گئی ہے اور سالانہ بنیادوں پر ایل پی جی کی درآمد میں 20.08 فیصد کا اضافہ ریکارڈ کیا گیا۔ شماریات ڈویژن کی جانب سے جاری کردہ اعداد و شمار کے مطابق گزشتہ مالی سال کے درآمدی بل میں ٹیکسٹائل گروپ کا حصہ 3 ارب 66 کروڑ ڈالر سے زائد رہا اور ٹیکسٹائل گروپ کی درآمدات میں گزشتہ مالی سال کی نسبت 9.16 فیصد کا اضافہ ہوا ہے گزشتہ مالی سال 18-201 کے دوران 1 ارب 7 کروڑ 79 لاکھ ڈالر کی خام کپاس درآمد کی گئی ہے دستیاب اعداد و شمار کے مطابق گزشتہ مالی سال 18-2017 کے دوران مشینری گروپ کی درآمدات 11 ارب 56 کروڑ ڈالر سے زائد رہی تاہم سالانہ بنیادوں پر مشینری گروپ کی درآمدات میں 1.58 فیصد کمی دیکھی گئی ہے بجلی پیدا کرنے والی مشینری کی درآمدات میں سالانہ بنیادوں پر 12.20 فیصد کمی ریکارڈ کی گئی ہے اور 2 ارب 66 کروڑ ڈالر سے زائد کی بجلی پیدا کرنے والی مشینری درآمد کی گئی جو اس سے قبل مالی سال 17-2016 کے دوران 2 ارب 92 کروڑ ڈالر سے زائد کی مشینری درآمد کی گئی تھی۔ تعمیراتی مشینری کی درآمد میں سالانہ بنیادوں پر 28.42 فیصد کمی ہوئی ہے اور گزشتہ مالی سال کے دوران 35 کروڑ ڈالر سے زائد کی تعمیراتی مشینری درآمد کی گئی جو ایک سال قبل 38 کروڑ ڈالر سے زائد کی سطح پر تھی۔